

(XIII). ಸರ್ಕಾರದ ಸ್ಪೆಷಲ್ ಕಾಂಪೋನೆಂಟ್ ಪ್ಲಾನ್ ಮತ್ತು ಸ್ಕೀಂಪ್ರಕಾರವಾಗಿ ಎಸ್.ಸಿ./ಎಸ್.ಟಿ.ಯವರಿಗೆ ಚಿಕ್ಕ ಮತ್ತು ಮಧ್ಯಮ ಪ್ರಮಾಣದ ಕೈಗಾರಿಕೆಗಳನ್ನು ಸಾಫ್ತಿಸಲು ಅವರಿಗೆ ವಿಶೇಷ ಸಹಾಯ ಸೌಲಭ್ಯಗಳನ್ನು ಒದಗಿಸುವ ಬಗ್ಗೆ.

SRI B. BASAVALINGAPPA.—Mr. Deputy Speaker, under Special Component Plan and schemes of Government, the Scheduled Castes are entitled for financial assistance in the matter of starting new industries both in the medium and smallscale sectors. The entrepreneurs belonging to Scheduled Castes are entitled for special financial assistance and encouragement.

There has been ever growing unemployment among the educated persons belonging to Scheduled Castes. Even the uneducated craftsmen among them are handicapped for want of encouragement by Government and financial assistance. This problem requires special decision of the Government to solve this problem by providing financial assistance, know-how and framing special rules are for these classes of people.

The Minister for industries will please make a statement on how many entrepreneurs belonging to Scheduled Castes have been encouraged by Government since 1983, on the lines as stated above.

ಶ್ರೀ ಜಿ. ಪಟೇಲ್ (ಮಾನ್ಯ ಕೈಗಾರಿಕಾ ಮಂತ್ರಿಗಳು):—ಮಾನ್ಯ ಅಧ್ಯಕ್ಷರೇ, ರೀಟಿ ರಿಂದಿಲ್ಲಿಯವರಿಗೆ ಎಷ್ಟು ಜನರಿಗೆ ಅನುಕೂಲವಾಗಿದೆ ಎಂಬತಕ್ಕಂಥ ವಿವರ ಈಗ ನನ್ನ ಬಳಿ ಇಲ್ಲ. ಅದನ್ನು ಅವರಿಗೆ ನಂತರ ತರಿಸಿಕೊಡುತ್ತೇನೆ. ಆದರೆ ಈ ಜನಾಂಗದವರಿಗೆ ಯಾವ ರೀತಿ ಅನುಕೂಲ ಮಾಡಿಕೊಟ್ಟಿದ್ದೇವೆ ಎಂಬುದನ್ನು ಹೇಳಲು ಸ್ವಲ್ಪ ಸಮಯಬೇಕಾಗುತ್ತದೆ. ಆದರೂ ಸಹ ವಿವರವಾಗಿ ಹೇಳುತ್ತೇನೆ. Special assistance for Scheduled Castes and Scheduled Tribes, women disabled entrepreneurs :

Managerial Grant i.e., first year 90% expenditure will be borne by the Government; second year 75% and the third year 50%. This facility is extended to all zones irrespective of zone 1, 2, 3 and four.

Promoters contribution assistance. The scheduled castes and scheduled tribes entrepreneurs shall be allowed to bring 50% of the normal promoters' contribution.

Payment of rent: Grant up to 60% of the rent to be paid either for private industrial shed or government industrial shed or the building shall be allowed as grants subject to a maximum of Rs. 300 per month for two years.

Foreign travel assistance for procurement of technical knowhow : Grants up to 50% on cost of travel for one person for procurement of technical knowhow or technical tour shall be allowed subject to a

ceiling of Rs. 5,000, This will be an only one time concession which shall be availed within five years from the date of commencement of commercial production. This is regarding special assistance to scheduled castes and scheduled tribes. ಇಲ್ಲಿ ನನ್ನ ಹತ್ತಿರ ಹಿಂದುಳಿದ ವರ್ಗದವರಿಗೆ ಸಂಬಂಧಪಟ್ಟಂತಹ ವಿವರಗಳು ಸಹ ಇವೆ. ಅದನ್ನು ಈಗ ಹೇಳುವುದು ಅನಾವಶ್ಯಕ. ಮತ್ತೆ ಮಾನ್ಯ ಸದಸ್ಯರು ಇದಕ್ಕೆ ಸರ್ಕಾರ ವಿಶೇಷವಾದಂಥ ತೀರ್ಮಾನ ತೆಗೆದುಕೊಳ್ಳುವುದು ಅವಶ್ಯಕ ಎಂದು ಸಲಹೆ ಮಾಡಿದ್ದಾರೆ. ಸ್ಪೆಷಲ್ ಕಾಂಪೋನೆಂಟ್ ಪ್ಲಾನ್‌ನಲ್ಲಿರತಕ್ಕಂಥ ಹಣವನ್ನು ಹರಿಜನ ಮತ್ತು ಗಿರಿಜನರ ಕೈಗಾರಿಕೆಗಳಿಗೆ ಉಪಯೋಗ ಮಾಡಿಕೊಳ್ಳುವ ಬಗ್ಗೆ ಮಾನ್ಯ ಸದಸ್ಯರು ಹೇಳಿದ ರೀತಿಯಲ್ಲಿ ಸರ್ಕಾರದ ವಿಶೇಷ ತೀರ್ಮಾನ ಅವಶ್ಯಕವೆಂದು ಕಂಡು ಬಂದರೆ ನಾವು ಖಂಡಿತವಾಗಿಯೂ ತೆಗೆದುಕೊಳ್ಳುತ್ತೇವೆ.

ಶ್ರೀ ಬಿ. ಬಸವಲಿಂಗಪ್ಪ.—ಕೇಂದ್ರ ಸರ್ಕಾರದವರು ಸ್ಪೆಷಲ್ ಕಾಂಪೋನೆಂಟ್ ಪ್ಲಾನ್‌ನಲ್ಲಿ ಈ ವರ್ಷ ಹರಿಜನರಿಗಾಗಿ ೧೦.೪೫ ಕೋಟಿ ರೂಪಾಯಿಗಳನ್ನು ಇಟ್ಟಿದ್ದಾರೆ. ಆದ್ದರಿಂದ ತಾವು ಈಗ ಈ ಜನರಿಗೆ ಏನು ಹಣ ಖರ್ಚು ಮಾಡುತ್ತಿದ್ದೀರಿ, ಅದರ ಜೊತೆಗೆ ಕೇಂದ್ರ ಸರ್ಕಾರದವರು ಒದಗಿಸಿರುವಂತಹ ಹಣವನ್ನು ಸಹ ಖರ್ಚು ಮಾಡುವುದರ ಮೂಲಕ ಹೆಚ್ಚಿನ ಜನರಿಗೆ ಹೆಚ್ಚಿನ ಸಹಾಯ ಮಾಡುತ್ತೀರಾ?

ಶ್ರೀ ಜೆ. ಎಚ್. ಪಟೇಲ್.—ಇದನ್ನು ನಾನು ಸಂಪೂರ್ಣವಾಗಿ ಒಪ್ಪುತ್ತೇನೆ. ಪರಿಶಿಷ್ಟ ಜಾತಿ ಮತ್ತು ಜನಾಂಗದ ಯುವಕರು ಉದ್ಯಮಗಳಲ್ಲಿ ಭಾಗವಹಿಸಲು ಮುಂದೆ ಬರುತ್ತಿರುವುದು ಆರೋಗ್ಯಕರವಾದಂಥ ಬೆಳವಣಿಗೆ, ಆದ್ದರಿಂದ ಇದಕ್ಕೆ ಅತ್ಯಂತ ಅವಶ್ಯಕವಾಗಿ ಬೇಕಾಗಿರುವಂತಹ ಕ್ರಮಗಳನ್ನು ನಾವು ಕೈಕೊಳ್ಳುತ್ತೇವೆ.

ಉಪಾಧ್ಯಕ್ಷರು.—ನಿಯಮ ೩೩೪ರ ಕೆಳಗೆ ಬಂದಂಥ ನೋಟೀಸ್‌ಗಳ ವಿಚಾರ ಇಲ್ಲಿಗೆ ಮುಗಿಯಿತು.

ಶ್ರೀ ಬಿ. ಬೈರೇಗೌಡ (ಮಾನ್ಯ ಮೀನುಗಾರಿಕೆ ಮತ್ತು ಬಂದರು ಸಚಿವರು).—ಸನ್ಮಾನ್ಯ ಉಪಾಧ್ಯಕ್ಷರೇ, ಒಂದು ನಿಮಿಷ. ಶ್ರೀ ಪ್ರತಾಪಚಂದ್ರ ಶೆಟ್ಟಿಯವರು ೩೩೪ರ ನಿಯಮದ ಮೇರೆಗೆ ಕಂದಾಪುರ ಕ್ಷೇತ್ರದ ಗೋಪಾಡಿ ಮತ್ತು ಬೀಜಾಡಿ ಗ್ರಾಮದ ೪ ಕಡೆಗಳಲ್ಲಿ ಸಮುದ್ರದ ಉಪ್ಪಿನ ನೀರಿನಿಂದ ಬತ್ತಬೆಳೆಯುವ ಭೂಮಿಗೆ ತೊಂದರೆಯಾಗಿದೆ ಹಾಗೂ ಇನ್ನೂ ೪ ಕಡೆ ಸಹ ತೊಂದರೆಯಾಗುವ ಪರಿಸ್ಥಿತಿ ಇದೆ ಎಂದು ಹೇಳಿದ್ದಾರೆ. ಈ ಜಾಗದಲ್ಲಿ ಮೊಗವೀರ ಜನಾಂಗಕ್ಕೆ ಸೇರಿದವರು ಇದ್ದಾರೆ. ಇವರುಗಳು ಅರ್ಥಿಕವಾಗಿ ಬಹಳ ಹಿಂದುಳಿದವರಾಗಿದ್ದಾರೆ. ಸಮುದ್ರದ ಉಪ್ಪು ನೀರಿನಿಂದ ಹಾನಿ ಯಾಗುವ ಕಡೆಗಳಲ್ಲಿ ಉಪ್ಪು ನೀರನ್ನು ತಡೆಗಟ್ಟುವ ತಡೆ ಗೋಡೆಗಳನ್ನು ಕಟ್ಟುವುದರ ಮೂಲಕ ತಡೆಗಟ್ಟಬಹುದೆಂದೂ, ಪ್ರತಿ ಗೋಡೆಗೂ ೫೦ ಸಾವಿರ ರೂಪಾಯಿಗಳ ವೆಚ್ಚ ಆಗುತ್ತದೆ. ಈಗಾಗಲೇ ಹಾನಿಗೊಳಗಾಗಿರುವ ಪ್ರದೇಶಗಳಲ್ಲಿ ಮತ್ತು ಮುಂದೆ ಹಾನಿಗೊಳಗಾಗುವ ಪ್ರದೇಶಗಳಲ್ಲಿ ಇಂತಹ ತಡೆ ಗೋಡೆಗಳನ್ನು ಕಟ್ಟಲು ಸುಮಾರು ೪೨ ಲಕ್ಷ ರೂಪಾಯಿಗಳಾಗುತ್ತವೆಂದೂ ಸಣ್ಣ ನೀರಾವರಿ ಚುಖ್ಯ ಇಂಜಿನಿಯರವರು ವರದಿ ಮಾಡಿದ್ದಾರೆ. ಈ ಕಾಮಗಾರಿಯನ್ನು ಈ ಸಾಲಿನಲ್ಲಿ ಅಂದರೆ ೧೯೮೫-೮೬ರಲ್ಲಿ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ಮುಂದಿನ ಸಾಲ ಅಂದರೆ ೧೯೮೬-೮೭ನೇ ಸಾಲಿನ ಆಯವ್ಯಯ ಪಟ್ಟಿಯಲ್ಲಿ ಸೇರಿಸಿ ನಂತರ ಮುಂದಿನ ಕ್ರಮವನ್ನು ಕೈಗೊಳ್ಳಲಾಗುವುದು.

ಶ್ರೀ ವೇದಾಂತ ಹೆಮ್ಮಿಗೆ —ಮಾನ್ಯ ಉಪಾಧ್ಯಕ್ಷರೇ, ಒಂದು ಪ್ರಮುಖವಾದ ವಿಷಯವನ್ನು ಈ ಸಭೆಯ ಗಮನಕ್ಕೆ ತರುತ್ತಿದ್ದೇನೆ.

ಉಪಾಧ್ಯಕ್ಷರು.—ಈಗ ಆಗುವುದಿಲ್ಲ.

ಶ್ರೀ ಆರ್. ಎನ್. ನಾಯಕ್.—ಮಾನ್ಯ ಉಪಾಧ್ಯಕ್ಷರೇ, ನನಗೆ ಒಂದು ಕ್ಲಾರಿಫಿಕೇಷನ್ ಬೇಕಾಗಿದೆ.

ಉಪಾಧ್ಯಕ್ಷರು.—ತಾವು ಬರೆದು ಕಳುಹಿಸಿ.

ಶ್ರೀ ಆರ್. ಎನ್. ನಾಯಕ್.—ನಾನು ಅರಣ್ಯ ಖಾತೆ ಮಂತ್ರಿಗಳಿಗೆ ೩ ವರ್ಷದಿಂದ ಪ್ರಶ್ನೆಯನ್ನು ಕೇಳುತ್ತಲೇ ಇದ್ದೇನೆ. ಇದುವರೆಗೆ ಉತ್ತರ ಅವರಿಂದ ಬಂದಿಲ್ಲ. ಎಲ್ಲಾ ದಾಖಲೆಗಳನ್ನು ಹಾಗೆಯೇ ಇಟ್ಟಿದ್ದೇನೆ.

ಉಪಾಧ್ಯಕ್ಷರು.—ಉತ್ತರವನ್ನು ತರಿಸಿಕೊಡಲಿಕ್ಕೆ ಪ್ರಯತ್ನವನ್ನು ನಾನು ಮಾಡುತ್ತೇನೆ.